

सिल्पालीन अस्तरीकृत जलकुण्ड - कोंकण के कृषकों के लिए वरदान

शंकरराव मगर

नारायण राव जांभले

दिनेश कासकर

डा० बालासाहेब सावंत कोंकण कृषि विद्यापीठ
(कृषि विश्वविद्यालय), रत्नागिरी

सारांश

महाराष्ट्र राज्य के पश्चिम किनारे को कोंकण तट के नाम से जाना जाता है। कोंकण तट की उत्तर-दक्षिण लम्बाई लगभग 750 किमी. है। इसका पूर्वी भाग सह्याद्री पर्वत श्रृंखलाओं से महाराष्ट्र के दूसरे इलाकों से विभाजित है। यहां औसतन वर्षा 3000 से 4000 मिमी. होती है, जो जून से सितम्बर के महीनों में बंटी रहती है। पर्वत श्रृंखलाओं के शिखरों पर इस भारी वर्षा से मिट्टी का बहाव अधिक होता है, परिणामतः यहां के कुछ बंदरगाह लगभग बंद हो चुके हैं।

कम समय में अधिक वर्षा के इस जल का संग्रहण और भण्डारण कैसे किया जाय तथा मिट्टी के बहाव को कैसे रोका जाय इन्हीं उद्देश्यों से दापोली में अखिल भारतीय समन्वित जल व्यवस्थापन योजना के केन्द्र को भारतीय कृषि अनुसंधान परिषद ने मान्यता प्रदान की। वर्षों के अनुसंधान के फल स्वरूप कोंकण जलकुण्ड तकनीक का विकास हुआ। इस तकनीक के तहत पर्वतीय शिखरों और ढलानों पर आम और काजू की नई विकसित जातियों को लगाने हेतु आवश्यक सिंचन का प्रावधान है। आम और काजू के पेड़ों से जहां एक ओर मिट्टी का ह्रास थमता है वहीं दूसरी ओर उपलब्ध जल के स्रोत (जल कुण्ड) से कम से कम जल में अधिक से अधिक क्षेत्रों को सिंचित करने का प्रावधान भी है।

अनुसंधान में पाया गया 2 मी.लम्बे x 1 मी.चौड़े x 2 मी.गहरे या 4 मी.लम्बे x 1 मी.चौड़े x 1 मी.गहरे सिल्पालीन अस्तरीकृत जलकुण्डों में वर्षा के दौरान 4000 लि० पानी भरा जा सकता है। इसी पानी को वर्षा ऋतु के बाद में सिंचन हेतु उपयोग किया जाना होता है। दूसरी समस्या वाष्पीभवन की आती है, क्योंकि वर्षा ऋतु के बाद का मौसम साफ और खुष्क रहता है। वाष्पीभवन की रोकथाम के लिए नीम या उंडी के तेल को पानी की सतही पर छिड़कना और जल कुण्ड को घास के छप्पर से ढंकना चाहिए। दूसरे, इस तरह वाष्पीभवन के साथ साथ पशुओं और अन्य प्राणियों से होने वाले जल कुण्ड के नुकसान को भी रोका जा सकता है। जल कुण्ड में संचित जल से अगर सतह से नीचे आम और काजू के पौधों को सिंचित किया जाता है, तो इस तरह जल की बचत होकर नवम्बर से जून के 30 सप्ताहों में प्रति जलकुण्ड से 10 पौधों को पानी दिया जा सकता है।

जल कुण्ड में से पानी खींचने के लिए उक्ती और प्लंजर पंपों का उपयोग उपयुक्त सिद्ध हुआ है।

सिल्यालीन धूप और खिंचाव से अप्रभावित रहता है और 3 वर्षों तक अस्तरीकृत जल कुण्डों में काम दे सकता है। आम और काजू के पौधों को प्रथम तीन वर्षों तक सिंचन देने की आवश्यकता होती है।

सिल्यालीन जल कुण्डों के प्रचार-प्रसार हेतु शेष महाराष्ट्र विकास मंडल की ओर से ₹ 7.5 लाख लागत वाली एक योजना सन् 2000-2001 में इस केन्द्र को मंजूर की गई। इस के अन्तर्गत 210 कृषकों और सेवाभावी संस्थानों को जलकुण्ड तकनीक का प्रशिक्षण व प्रदर्शन किया गया। इस योजना के अन्तर्गत प्रशिक्षण में सम्मिलित प्रत्येक कृषक को एक जलकुण्ड के लिए लगने वाले संसाधनों को निःशुल्क वितरित किया गया ताकि आस-पास के कृषक भी इस तकनीक से परिचित हो सकें।

भविष्य में बड़े जल कुण्डों से होने वाले वाष्पीभवन और पानी के ह्रास को रोककर बहाव पद्धति से (Gravitational flow) संचित पानी का उपयोग कैसे किया जाय इस पर शोध कार्य अपेक्षित है।

1. प्रस्तावना :

महाराष्ट्र राज्य के कोंकण विभाग की भू-भौतिक अवस्था राज्य तथा देश के अन्य भागों से अलग है। यहाँ जून से अक्टूबर तक औसतन 3000 से 3500 से मिली मीटर वर्षा होती है, किन्तु फिर भी गर्मियों में पीने के पानी की समस्या बनी रहती है। इसका कारण यह है कि रत्नागिरी और सिंधुदुर्ग जिलों में प्रधान तथा लाल मिट्टी (लेटेराइटिक सॉयल) पाई जाती है, जिसकी जलधारण क्षमता बहुत ही कम है। सहाद्री की ऊँची पर्वत श्रृंखलाओं पर इस तरह की अति वृष्टि जहाँ-तहाँ सतही बहाव के रूपों में वर्षा ऋतु में मिट्टी के कणों को बहाती हुई सुदूर अरब सागर से जा मिलती है। इसी कारण कोंकण विभाग में पाई जाने वाली खाड़ियों के मुहानों पर जहाँ-तहाँ मिट्टी जम गई है और छोटे-मोटे बंदरगाह भी लगभग बेकार हो चुके हैं।

सहाद्री की पहाड़ियों में रत्नागिरी अल्फान्सो आम और काजू की खेती की जाती है। जब कभी नई पहाड़ी को विकसित कर आम या काजू के विशिष्ट जाति के कलमों की रोपाई की जाती है, तो उन्हें शुरुआत में कम-से-कम तीन सालों तक सिंचाई की आवश्यकता होती है। किन्तु पहाड़ पर सिर पर पानी उठाकर इन कलमों को सिंचाई प्रदान करना स्वयं में एक कठिन काम है, जिससे इस प्रकार के विकास में बाधाएं उत्पन्न होती हैं। ऐसी अवस्था में यह आवश्यक हो जाता है कि किसी तरह इस जल को इकट्ठा करके उसका इष्टतम उपयोग किया जा सके, वाष्पीभवन की क्रिया को कम किया जा सके, तथा अधिक-से-अधिक क्षेत्र को कम-से-कम जल में सिंचित किया जा सके।

इन्हीं उद्देश्यों को ध्यान में रखते हुए अखिल भारतीय समन्वित जल व्यवस्थापन योजना, डॉ. बालासाहेब सावंत कोंकण कृषि विद्यापीठ (कृषि विश्वविद्यालय), दापोली के तत्वाधान में मुख्य अनुसंधान केन्द्र, वाकवली के प्रक्षेत्र के रूखी विभाग में विभिन्न प्रयोग किए गए, यथा - जल कुंड के अस्तरीकरण हेतु पालीथीन की उपलब्ध विभिन्न किस्मों में से उपयुक्त पालीथीन का चुनाव, जल इकट्ठा करना, इकट्ठे किए गए जल की वाष्पीभवन क्रिया को रोकना और वर्षा ऋतु के पश्चात संग्रहित जल का आम और काजू के बागानों में सिंचाई के लिए उपयोग करना, आदि।

1.1 प्रायोगिक साधन एवं तकनीक :

उपरिनिर्दिष्ट प्रयोगों को तीन उपयोगों में विभक्त किया गया :

- (1) वाष्पीभवन की रोकथाम के लिए विभिन्न संसाधनों का उपयोग।
- (2) जलकुण्ड हेतु उपयुक्त गड्ढे के आकार का अध्ययन, पालीथीन के विभिन्न प्रकारों का उपयोग करके अस्तरीकरण के लिए उपयुक्त पालीथीन का चयन और जलकुंड में संग्रहीत जल का उपयोग।
- (3) जलकुंड में से पानी निकालने के कम खर्चीले संसाधनों का अध्ययन एवं चयन।

1.2 उपप्रयोग - 1 :

इस प्रयोग हेतु 2 मीटर लंबाई 1 मी० चौड़ाई और 1 मी० ऊंचाई के 5 गड्ढे खोदे गए। सभी गड्ढों की सभी सतहें नुकीले बेढब पत्थर हटाकर समतल की गई और मिट्टी का पलस्तर चढ़ा दिया गया। सभी गड्ढों को 200 ग्राम प्रति वर्ग मी० वाली मोटाई के सिल्यालीन से अस्तरीकृत किया गया। गड्ढों को पानी से पूरी तरह भर दिया गया ताकि प्रत्येक गड्ढे में 2 घन मीटर (2000 ली०) पानी रहे पानी की सतह पर से वाष्पीभवन को रोकने हेतु निम्नलिखित संसाधनों का इस्तेमाल किया गया।

- (1) कन्ट्रोल - वाष्पीकरण रोधक संसाधन के बिना, सूर्यप्रकाश के लिए जल की सतह पूर्णतया खुली।
- (2) सूखे घांस का छप्पर गड्ढे पर ढक्कन के रूप में।
- (3) खाली बोरियों को फ्रेम में जड़ कर तैयार किया हुआ गड्ढे का ढक्कन।
- (4) नीम का तेल 1 ली० प्रति वर्ग मीटर सतह केवल प्रयोग की शुरुआत में।
- (5) थर्मोकॉल के गत्तों का ढक्कन।

हर गड्ढे की सतह से वाष्पीकरण की जांच के लिए पानी को प्रति दिन नापकर गड्ढे में उंडेलकर उसकी प्राथमिक सतह तक लाया गया। सन 1998, 1999 और 2001 इन तीन सालों में वाष्पीकरण की रोकथाम किस संसाधन से कितनी हुई, इसकी प्रति दिन जांच नवम्बर से मई महीने तक की गई।

1.3 उपप्रयोग - 2 :

इस प्रयोग हेतु 4 मी० लंबाई 1 मी० चौड़ाई और 1 मी० गहराई तथा 2 मी० लंबाई, 1 मीटर चौड़ाई तथा 2 मीटर गहराई के गड्ढे खोदे गये जहां काजू कलमों की नई रोपाई की गई थी। हर गड्ढे की सभी सतहों को समतल बनाने के बाद उन पर मिट्टी का पलस्तर चढ़ा दिया गया। हर गड्ढे में लिंडेन या तत्सम कीटक नाशक दवा लगाई गई और उस पर धान के सूखे डंठलों का गद्दा तैयार किया गया। लिंडेन या कीटक नाशक लगाने का प्रयोजन यह की धान के डंठलों में दीमक नहीं लगती। डंठलों के गदे पर अस्तरीकरण में लाए जाने वाले पालीथीन को गड्ढों की दीवारों से सटाकर लगाया गया। इन गड्ढों में सतही पानी की आवक को चारों तरफ से गड्ढों के किनारों को ऊँचा करके रोका गया। केवल वर्षा के जल से हर एक गड्ढे को अधिकतम क्षमता यानी 4000 ली० तक भरने दिया गया।

उप प्रयोग - 2 निम्न प्रकार से लगाया गया :

1.3.1 गड्ढों का आकार :

दो आकारों में -

- अ. 4 मी०लंबाई, 1 मी० चौड़ाई और 1 मी० गहराई
- ब. 2 मी०लंबाई, 1 मी० चौड़ाई और 2 मी० गहराई

1.3.2 वाष्पीभवन की रोकथाम के लिए :

दो प्रकार के सतह संरक्षक संसाधन

- अ. नीम का तेल
- ब. उंडी का तेल

दोनों तेलों की मात्रा प्रति गड्ढा 150 मि०ली० प्रत्येक सिंचाई के बाद

1.3.3 अस्तरीकरण हेतु पालीथिन :

- अ. सिल्यालीन फिल्म 200 ग्राम प्रति वर्ग मीटर
- ब. हाई डैन्सिटी पालीथिन फिल्म जो निकटतम बाजार में उपलब्ध थी।

प्रत्येक गड्ढे में से प्रति सप्ताह हर काजू कलम को 10 ली० पानी पोलें बास के टुकड़ों में छेद करके जमीन की सतह के नीचे 30 सेमी. की गहराई में खाद और उर्वरकों के ऊपर दिया गया। इस तरह सतही वाष्पीभवन से छुटकारा पाया गया। सिंचाई की शुरुवात नवम्बर-दिसम्बर महीनों में की गई और मई महीने में वर्षा होने के बाद बन्द की गई।

1.4 उपप्रयोग - 3 :

गड्ढे में जल एकत्रीकरण के पश्चात उसे बाहर निकालकर फसलों तक पहुंचाना होता है। इसके लिए दो तरह की तकनीकों का तुलनात्मक अध्ययन किया गया।

- (1) उक्ती जिसमें लकड़ी के लीवर के एक सिरे पर बालटी और दूसरे सिरे पर पत्थर या लकड़ी का बोझ लगा रहता है।
- (2) प्लंजर पंप : दोनों प्रकार के जल निकालने के साधनों को अलग अलग समय के लिए चलाकर कुल निकाले हुए पानी का आयतन मापकर औसतन प्रति घंटा कितना पानी निकाला जा सकता है, इसका परीक्षण किया गया।

2. परिणाम और उनकी समीक्षा :

तीनों उप-प्रयोगों के परिणाम और उसकी समीक्षा निम्न प्रकार से हैं।

2.1 उपप्रयोग-1 :

सन 1998, 1999 और 2000 वर्षों में प्रतिदिन हुए वाष्पीभवन के आंकड़े इकट्ठा किए। इन तीन वर्षों में माहवारी हुए वाष्पीभवन के आंकड़ों का संकलन किया गया, जो तालिका 1 में संग्रहित है।

तालिका में दिखाए गए आंकड़ों से यह पता चलता है कि सबसे अधिक वाष्पीभवन सूर्य की किरणों को खुली सतह से 6.37 मि.मी. प्रतिदिन हुआ जिसे 100 प्रतिशत माना गया। इसके बाद अनुगामी संस्कारों की श्रृंखला में आते हैं क्रमशः खाली बोरियों का ढक्कन (4.08 मि.मी. प्र.दि.) नीम का तेल (3.13 मि.मी. प्र.दि.), सूखे घास को छप्पर का ढक्कन (1.68 मि.मी.प्र.दि.) और अन्त में है थर्मोकोल के गत्तों का ढक्कन (1.33 मि.मी.प्र.दि.) दूसरे शब्दों में थर्मोकोल का ढक्कन कंट्रोल की तुलना में 79.12 प्रतिशत वाष्पीभवन कम करने में सफल रहा जबकि सूखे घास की छप्पर 73.63 प्रतिशत तक रोकने में सफल रही। चूंकि थर्मोकोल के गत्ते सूखे घास छप्पर की तुलना में अधिक महंगे पड़ते हैं, अतः सूखे घास का छप्पर जिससे लगभग 74 प्रतिशत तक वाष्पीभवन की रोकथाम हो सकती है, को जलकुण्ड के ढक्कन के रूप में उपयोग में लाने की सिफारिश की गई।

2.2 उपप्रयोग-2 :

सभी गड्ढे 4000 लि. की क्षमता तक वर्षा के जल से भरे गये। इनमें से वर्षा थमने के बाद से पुनः वर्षा शुरू होने तक 10 लि. प्रति सप्ताह के हिसाब से जल वाहकों द्वारा प्रति कलम पानी दिया गया। वर्षा के तुरंत बाद ही गड्ढों को घास के छप्पर से ढंक दिया गया ताकि वाष्पीभवन की रोकथाम हो सके। नीम या उंडी का तेल हर सप्ताह जलकुण्ड से पानी निकाल लेने के बाद 50 मि.लि. मात्रा जलकुण्ड में उंडेला गया।

इस उपप्रयोग के फलस्वरूप निम्नलिखित परिणाम प्राप्त हुए (तालिका 2).

यदि अस्तरीकरण हेतु उपयोग में लाए गए प्लास्टिक और वाष्पीभवन प्रतिरोधकों के परिणामों को नजरअंदाज किया जाय तो अंतिम सिंचन के बाद 2 मी.(ल.), 1 मी. (चौ.) और 2 मी.(ग.) जलकुण्ड में 4 मी. (ल.), 1 मी. (चौ.) और 1 मी. (ग.) वाले जलकुण्ड की तुलना में 9.5 प्रतिशत अधिक जल पाया गया।

अगर गड्ढे के आकार और वाष्पीभवन प्रतिरोधकों के परिणामों को नजरअंदाज किया जाए तो सिल्यालीन अस्तरीकृत गड्ढे में साधे एच.डी.पी.ई. पालीथीन की तुलना में 29.2 प्रतिशत अधिक जल भण्डारण पाया गया। साधी एच.डी.पी.ई. फिल्म की आयु केवल एक वर्ष की ही पाई गई। मिल्पालीन फिल्म तीन वर्षों तक धूप में बिना खराब हुए काम दे सकती है।

अगर गड्ढे का आकार और अस्तरीकरण के साधनों को नजरअंदाज किया जाए तो अंतिम सिंचन के समय नीम के तेल की सतह के नीचे उंडी के तेल की अपेक्षा 18 प्रतिशत अधिक जल भण्डारण पाया गया।

तालिका 1 : वाष्पीकरण-रोधक साधनों का उपयोग करने पर औसतन प्रति दिन होने वाला वाष्पीकरण (मि.मि.) (तीन वर्षों का औसत)

संस्कार	वाष्पीभवन (मि.मि. प्रति दिन)																		प्रति दिन औसत मि.मि.	खुली सतह की तुलना में प्रतिशत कमी			
	नवम्बर			दिसंबर			जनवरी			फरवरी			मार्च			अप्रैल					मई		
	98	99	00	98	99	00	98	99	00	98	99	00	98	99	00	98	99	00			98	99	00
1. जल की खुली सतह	--	3.97	5.14	--	3.89	3.92	5.08	5.10	7.39	6.38	6.50	4.21	7.54	7.66	4.49	10.80	9.98	5.07	10.22	9.89	3.77	6.37	100
2. सूखे घास का छप्पर	--	1.09	0.71	--	1.08	1.85	--	1.19	1.47	2.37	2.27	1.21	2.22	2.21	1.47	1.87	2.79	0.90	1.90	1.93	--	1.68	73.63
3. थर्मोकॉल के गाले	--	0.66	2.14	--	0.59	1.57	0.76	0.79	1.34	0.69	0.68	1.56	0.88	0.79	1.78	1.36	1.39	2.62	2.18	2.10	1.34	1.33	79.12
4. नीम का तैल	--	1.81	0.57	--	1.72	2.66	2.85	2.96	2.62	3.38	3.49	2.86	3.43	3.50	2.74	3.89	3.90	4.64	4.42	4.51	3.54	3.13	50.86
5. खाली बोरियो का टेम्कन	--	2.97	4.08	--	2.89	1.29	3.89	3.90	1.19	4.46	4.56	3.33	4.99	5.00	3.09	5.53	5.58	3.84	6.35	6.36	3.48	4.08	35.95

तालिका 2 : सिल्यालीन और साधी एच.डी.पी.ई. अस्तरीकृत जल कुण्डों के तेलों का उपयोग करने पर जल कुण्डों में संचित जल की मात्रा का तुलनात्मक अध्ययन (सन 1999-2000 और 2000-2001 के आंकड़े और औसत)

	2 मी.(ल.) × 1 मी.(चौ.) × 2 मी.(ग.)										4 मी.(ल.) × 1 मी.(चौ.) × 1 मी.(ग.)													
	सिल्यालीन					साधा एच.डी.पी.ई. पॉलीथीन					सिल्यालीन					साधा एच.डी.पी.ई. पॉलीथीन								
	नीम तेल		उंडी तेल		नीम तेल	उंडी तेल		नीम तेल		उंडी तेल	उंडी तेल		नीम तेल		उंडी तेल	उंडी तेल		नीम तेल		उंडी तेल				
	99-00-01	औसत	99-00-01	औसत		99-00-01	औसत	99-00-01	औसत		99-00-01	औसत	99-00-01	औसत		99-00-01	औसत	99-00-01	औसत		99-00-01	औसत		
गड्डे में कुल जमा वर्षा का पानी (लि.)	4000	4000	4000	4000	4000	4000	4000	4000	4000	4000	4000	4000	4000	4000	4000	4000	4000	4000	4000	4000				
पानी के स्तर में कुल कमी (से.मी.)	125	160	142.5	133.4	168	150.7	127	171	149	107	174	140.5	69.8	82.0	75.9	61.0	85.0	73.0	69.0	86.5	77.7	71.8	88.0	79.9
पानी के स्तर में कुल कमी (लि.)	2500	3200	2850	2668	3600	3134	2540	3420	2980	2140	3480	2810	2792	3290	3041	2440	3410	2625	2760	3460	3110	2872	3520	3196
सिंचन हेतु उपयोग में लाया गया पानी (लि.)	2300	2700	2500	2300	2700	2500	2300	2700	2500	1900	2700	2300	2300	2700	2500	1900	2700	2300	2300	2700	2300	2300	2700	2500
जल का वाष्पीभवन द्वारा और दूसरे न्हास (लि.)	200	500	350	368	660	514	240	720	480	240	780	510	492	590	541	540	710	625	460	760	610	572	820	696
शेष बचा जल (लि.)	1500	800	1150	1332	6400	986	1460	580	1020	--	520	520	1208	710	959	--	590	590	1240	540	890	1128	480	804

इस तरह अगर तीनों साधनों का इकट्ठा परिणाम यदि आंका जाए तो यह सिद्ध होता है कि 2 मी. (ल.) x 1 मी. (चौ.) x 1 मी. (ग.) वाले सिल्यालीन अस्तरीकृत जलकुण्ड में यदि नीम का तेल वाष्पीभवन प्रतिरोधक के रूप में उपयोग में लाया जाए तो दूसरे साधनों के दूसरे जूटावों की तुलना में 56.7 प्रतिशत अधिक जल संग्रह किया जा सकता है।

सन् 1999-2000 और 2000-2001 में आयोजित इस उपप्रयोग के निष्कर्षों पर आधारित यह सिफारिश की गई कि 2 मी. (ल.) x 1 मी. (चौ.) x 1 मी. (ग.) गड्ढा तैयार कर उसमें सिल्यालीन 200 ग्राम प्रति वर्ग मीटर की मोटाई की फिल्म का अस्तरीकरण किया जाए और साथ ही वाष्पीभवन प्रतिरोधक के रूप में नीम का तेल 50 मि.ली. मात्रा में हर सिंचाई के बाद पानी की सतह पर डाला जाय, ताकि सिंचन हेतु अधिक से अधिक पानी उपलब्ध हो सके।

2.3 उप प्रयोग -3 :

तालिका 3 में प्लंजर टाइप पंप और उक्ती इन जल निकालने के साधनों का तुलनात्मक अध्ययन किया गया है।

उपर्युक्त तालिका 3 से यह दृष्टिगोचर होता है कि दोनों ही साधनों की औसतन कार्यक्षमता अलग-अलग कार्य की परिस्थितियों में लगभग एक समान है। उक्ती बिटाने के लिए गांव में ही सभी साधन मिल जाते हैं किन्तु प्लंजर पंप खरीदना पड़ता है।

3. विस्तार कार्य :

जलकुण्ड तैयार करने हेतु अधिकतर दो तरह की जानकारी आवश्यकता होती है :

- (1) जलकुण्ड तैयार करने की विधि,
- (2) जलकुण्ड की लागत


3.1 जलकुण्ड तैयार करने की विधि :

पहाड़ियों या ढलानों पर, जहां आम और काजू के कलमों की रोपाई की गई हो, वहां मिट्टी की गहराई के अनुरूप 4 मी. लम्बे, 2 मी. चौड़े और 1 मी. गहरे या 2 मी. गहरे या 2 मी. लम्बे, 1 मी. चौड़े और 2 मी. गहरे गड्ढे खोद लिए जाएं। अस्तरीकरण के हेतु 15 सेमी. अतिरिक्त खुदाई सभी धरातलों पर आवश्यक है। ऐसे गड्ढों को अच्छी तरह चौकोना आकार देना चाहिए (चित्र 1)। इस हेतु अगर सतहों पर नुकीले या बेढब पत्थर वगैरह हों तो उन्हें निकालकर गड्ढे की सभी सतहों को एकदम समतल किया जाना चाहिए। किसी कीटकनाशक (लिण्डेन, टाटाफेन इ.) की 1-2 मुट्ठी पावडर लेकर सभी सतहों पर समान रूप से छिड़कना चाहिए, ताकि दीमक की रोकथाम हो सके।


तालिका 3 : उकती और प्लंजर टाइप पंप के द्वारा जल कुण्ड में से निकाले गये पानी का प्रति घंटा आयतन का नाम (1999-2000 और 2000-2001)

प्लंजर पंप			उकती		
दिनांक	चलाये जाने का समय (मिनीट)	प्रति घंटा आयतन (लि.)	दिनांक	चलाये जाने का समय (मिनीट)	प्रति घंटा आयतन (लि.)
23.12.99	20	2160	30.12.99	37	2268
24.12.99	65	2220	11.1.2000	30	3202
27.2.99	104	2179	17.1.2000	15	2500
31.1.2000	120	1800	21.1.2000	27	2100
23.2.2000	33	2073	31.1.2000	45	2420
16.1.2001	30	2060	4.2.2000	25	2713
	30	2640	13.11.2000	37	1350
	30	2210	17.11.2000	60	1575
18.1.2001	30	2200	1.12.2000	53	2781
	30	1540	12.1.2001	20	1190
	30	2200	28.1.2001	30	2960
औसत			2360		2114

उसके बाद 15 सेमी. मोटाई की धान के तिनकों की परत सभी सतहों पर समान रूप से फैला देना चाहिए (चित्र 2)। उसके बाद गड्ढे में 200 ग्राम प्रति वर्ग मीटर मोटाई के सिल्यालीन के (4x1x1 घ.मी. हेतु 7x4 वर्ग मी क्षेत्रफल के 2x1x2 घ.मी. हेतु 7x6 वर्ग मी क्षेत्रफल के टुकड़े) अच्छी तरह फैलना चाहिए ताकि कहीं भी प्लास्टिक में तहें न पड़े। गड्ढे के ऊपरी भाग में 20 सेमी. की दूरी पर 30x30 वर्ग सेमी. के आकार की नाली खोदकर उसमें सिल्यालीन के बाहरी किनारों को मिट्टी में दबा देना चाहिए। मिट्टी को अच्छी तरह दबाकर गड्ढे के किनारों को सतह से कुछ उंचा रखना चाहिए, ताकि वर्षा का जल ही गड्ढे में आ सके और सतह पर से बहने वाला मिट्टीमय पानी गड्ढे में न आ सके। वर्षा के दिनों में यह जलकुण्ड 4 घन मीटर साफ पानी इकट्ठा कर लेता है (चित्र 3)। वर्षा में संचित यह जल 15 नवंबर से 15 जून तक इस आम या काजू की कलामों के सिंचन के लिए प्रति सप्ताह 10 लि.के हिसाब के पूरा पड़ेगा।



चित्र 1 : जलकुण्ड की खुदाई : सभी सतहें साफ होनी चाहिये।




चित्र 2 : धान के तिनकों का गढ़वा

3.2 संचित जल सतह से वाष्पीभवन रोकथाम के उपाय :

जलकुण्ड में से वाष्पीभवन रोकने के लिए उन्हें घास की छप्पर से ढंक देना चाहिए। इससे मवेशियों और अन्य वन्य पशुओं से भी संचित पानी को नुकसान नहीं होगा। हर सप्ताह कलमों को पानी दिए जाने के तुरंत बाद जलकुण्ड में 100 मिली. नीम तेल या उंडी का तेल उंडेल देना चाहिए। वाष्पीभवन की रोकथाम के साथ साथ तेलों की उग्र गन्ध से और कीटक नाशकीय गुणधर्मों के कारण मवेशी पानी नहीं पीते और चूहे, सांप, बिच्छू, मेंढक जल के पास नहीं आते, साथ ही जल कुंड के चारों ओर बांसा की बाड़ लगाने से मवेशियों/वन्य पशुओं से जलकुण्ड को नुकसान करने की समस्या हल हो सकेगी (चित्र 4)।


3.2 कलमों को आंतरिक सिंचन विधि से सिंचाई :

पोले बांस के टुकड़ों को 30 सेमी. गहराई तक कलमों की तीन बाजूओं में लगाकर इन में से अगर



चित्र 3 : पानी से भरा जलकुंड

जमीन में गहराई पर पानी दिया जाता है तो उससे सतही वाष्पीभवन न के बराबर रहते हुए जड़ों तक सीधे पानी पहुँचाने में मदद हो सकती है। पोले बांस के टुकड़ों की बजाय मिट्टी के पके हुए जल वाहकों से भी पानी दिया जा सकता है। साधारणतया 15 नवम्बर से 15 जून तक 30 सप्ताहों के दौरान प्रति सप्ताह 10 लि० पानी दिया जाए तो कुल पानी की मात्रा 3000 लि. होगी। इस तरह 1000 लि. पानी या तो गड्ढे में बचा रहेगा या उसकी कुछ मात्रा वाष्पीभवन की क्रिया में उड़ जाएगी।



चित्र 4 : जलकुंड पर घास फुस का छप्पर मवेशियों से सुरक्षा हेतु बाड़

4. आम की प्रति हेक्टर बागान के लिए आवश्यक जलकुण्डों पर आने वाली लागत :

तालिका 4 में दिखाए गए विभिन्न मदों पर खर्च को देखें तो ऐसा प्रतीत होता है कि आम की एक हेक्टर बागान के लिए कुल खर्च रू० 28030/- होता है, क्योंकि आम के पेड़ों की संख्या प्रति हेक्टर 100 होती है। काजू के पेड़ों की प्रति हेक्टर संख्या 200 होती है तो यही खर्च दुगुना याने रू० 56060/- हो जाता है। सिल्यालीन धूप की अल्ट्रावायलेट किरणों से प्रभावित नहीं होता और तानने पर फटता नहीं है।

सिल्यालीन प्राप्त करने हेतु पता :

मे. सिलटॉप प्रा. लि.,
19, शाह इंडस्ट्रियल इस्टेट,
आफ वीरा देसाई रोड, अंधेरी (प.), मुम्बई।

5. शेष महाराष्ट्र वैधानिक विकास मण्डल की ओर से प्राप्त राशि में से कोंकण जलकुण्ड प्रशिक्षण और निरूपण योजना :

5.1 उद्देश्य :

इस योजना का प्रमुख उद्देश्य जल व्यवस्थापन अनुसंधान योजना, वाकवली द्वारा विकसित कोंकण विभाग में पहाड़ियों की चोटियों और ढलानों पर आम और काजू के बागानों में सिंचाई के

तालिका 4 : आम की एक हेक्टर बागान के लिये लगने वाले जल कुण्डों पर आने वाली लागत (सन 2002 के अनुसार)

अ. क्र.	विवरण	संख्या	दर	कुल रुपये
1.	गड्डे की खुदाई (4×1×1 मी. आकार के गड्डे)	40 घ.मी./गड्डा मिट्टी खुदाई	रु. 25 प्रति घ. मी.	1,000/-
2.	गड्डे के अन्दर की सतह पर धान के तिनकों का आवरण करने हेतु मजदुरी और तिनकों की गड्डिया	10 गड्डे 5 मजदूर और 200 गड्डिया	मजदुरी रु. 25 प्रति गड्डा; रु. 1 प्रति गड्डी	450/-
3.	गड्डे के अस्तरीकरण हेतु सिल्पालीन प्लास्टिक (प्रत्येक गड्डे के लिये 7×6मी. लंबाई-चौड़ाई के कुल 10 गड्डों के लिये)	420 वर्ग मी.	रु. 54 प्रति वर्ग मीटर	22,680/-
4.	सिल्पालीन प्लास्टिक को गड्डे में फैलाना और ऊपरी सिरों को चारों ओर से जमीन में गाडने हेतु मजदुरी	10 गड्डे	रु. 10 प्रति गड्डा	100/-
5.	गड्डों को आच्छादित करने हेतु घांस का छप्पर तयार करने के लिये लगने वाली मजदुरी और नीम तेल की खरीदी	10 छप्पर 30 लि. नीम तेल	रु. 25 प्रति छप्पर + रु. 50 प्रति लिटर नीम तेल	250/- 1,500/-
6.	सिंचन के लिए बांस के पोले टुकडे (तीन टुकडे प्रति पेड के हिसाब से 100 आम कलमों के लिये) मिट्टी में गाडने की मजदुरी के साथ	300 टुकडे	रु. 5 प्रति टुकडा व मजदुरी रु. 5.50 प्रति कलम	1,500/- 550/-
	आम कलमों की संख्या - 100/हेक्टर काजू कलमों की संख्या - 200/हेक्टर		कुल लागत रुपये कुल लागत रुपये	28,030/- 56,060/-

लिए उपयुक्त जलकुण्ड तकनीक का प्रचार-प्रसार करना, कृषकों को प्रशिक्षण करके उन्हीं के खेतों पर जलकुण्ड तैयार कराना और इस तरह जलकुण्ड की उपयोगिता कृषकों को समझाना था।

शेष महाराष्ट्र वैधानिक विकास मण्डल की ओर से इस योजना के अन्तर्गत सन् 2000-2001 इस आर्थिक वर्ष में 7.50 लाख के खर्च का प्रावधान किया था। इसमें सिल्यालीन प्लास्टिक और 35 सेमी. लम्बे और 3 लि. क्षमता वाले मिट्टी के बने पके हुए जल वाहकों के क्रय हेतु खर्चा करने का प्रावधान था। अतः 7x6 मी. क्षेत्रफल के 210 सिल्यालीन प्लास्टिक फिल्म के टुकड़े और 6300 मिट्टी के बने पके हुए जल वाहक क्रमशः रू० 4,52,340/- और रू० 1,00,800 की लागत से खरीदे गये। ये सिल्यालीन के टुकड़े और जलवाहक कृषकों की जमीन पर प्रत्यक्ष रूप से जलकुण्ड तकनीक के निरूपण हेतु निःशुल्क वितरित किए गए।

5.2 प्रशिक्षण कार्यक्रम :

इस योजना के अन्तर्गत रत्नागिरी और सिंधुदुर्ग जिलों के 180 कृषकों तथा सेवा-भावी संस्थानों को प्रशिक्षण देने का प्रस्ताव रखा गया। रत्नागिरी और सिंधुदुर्ग जिलों में 90 कृषकों का चयन किया जाना था इस हेतु तहसील कृषि अधिकारी और जिला अधीक्षक कृषि अधिकारियों से संबंध समन्वित किया गया। इन दोनों जिलों में तहसील-निहाय औसतन 10 कृषकों का चयन किया जाय, ऐसा निश्चित किया गया। मार्च 2001 के अन्त में जलकुण्ड - संबंधी साधनों का क्रय किया गया और मई 2001 में कृषक प्रशिक्षण के कार्यक्रम आयोजित किए गए। रत्नागिरी और सिंधुदुर्ग जिलों में आयोजित तहसील निहाय प्रशिक्षण कार्यक्रमों की समय सारिणी सम्मिलित होने वाले कृषकों/सेवाभावी संस्थानों/ शिक्षा संस्थानों की संख्या और वितरित किए गए सिल्यालीन और जलवाहकों की संख्या तालिका 5 में दी गई है।


प्रशिक्षण के दौरान कृषकों को अस्तमित जलकुण्ड कैसे बनाये, उसमें वर्षा के जल को कैसे इकट्ठा करें, वाष्पीभवन से होने वाला ह्रास कैसे कम करें और वर्षा के बाद के सूखे महीनों में जलकुण्ड में संचित जल उपयोग कैसे करें, इन्हीं विषयों पर विस्तृत रूप से जानकारी दी गई।

इस योजना के अन्तर्गत प्रशिक्षित कृषकों को छोटे से क्षेत्र पर नई आम और काजू की बागानों को लगाने के लिए कोंकण जलकुण्ड तकनीक को अपनाना संभव हो, इस हेतु उन्हें एक जलकुण्ड के लिए लगने वाले संसाधनों को निःशुल्क वितरित किया गया, ताकि आसपास के अन्य कृषक भी इस तकनीक से परिचित हो सकें।


कुछ तहसीलों से कृषक प्रशिक्षण हेतु उपस्थित न हो सके। ऐसी स्थिति में बचे हुए संसाधनों को जलकुण्ड अपनाने के लिए इच्छुक कृषकों में वितरित कर दिया गया।

तालिका 5 : कोकण जलकुंड की तकनीक के तहत कृषकों, सेवाभावी संस्थाओं और कृषि विश्वविद्यालय के प्रक्षेत्रों पर लिये गये निरूपणों में वितरित किये गये सिल्यालीन के टुकडे एवम् मिट्टी के जलवाहकों की संख्या

अ. क्र.	जिला / तहसील	प्रशिक्षण शिबिरों का दिनांक	कृषकों की संख्या	सिल्यालीन के टुकडों के वितरण की संख्या	मिट्टी के जलवाहकों के वितरण की संख्या		
1.	प्रशिक्षण कार्यक्रम	1. दापोली	2.5.2001	38	43	1290	
		2. खेड	9.5.2001	14	14	420	
			3.7.2001				
		3. रत्नागिरी	11.5.2001	12	12	360	
		4. मंडणगड	9.5.2001	10	10	300	
		5. लांजा	11.5.2001	2	2	60	
		6. चिपलून	--	1	1	30	
		7. गुहागर	--	1	2	60	
		कुल		78	84	2520	
	ब) जिला सिंधुदुर्ग	1. कुडाल	17.5.2001	22	22	660	
		2. वेगुर्ला	17.5.2001	16	16	480	
		3. सावंतवाडी	17.5.2001	13	13	390	
		4. कणकवली	18.5.2001	10	10	300	
		5. वैभववाडी	18.5.2001	9	9	270	
			कुल		70	70	2100
	क) जिला ठाणे			1	1	30	
	ड) जिला नासिक			1	1	30	
		कुल		2	2	60	
	2.	निरूपण	अ) विश्वविद्यालय के अन्तर्गत विभिन्न योजनाओं में स्थापित जलकुण्ड		--	17	510
				कुल		--	17
ब) सेवाभावी संस्थान		1. श्री. केदारनाथ कृषि विज्ञान प्रतिष्ठान, खवटी (खेड)		--	5	150	
		2. रबर बोर्ड रुखी (खेड)		--	5	150	
		3. कृषि विद्यालय, असोड (दापोली)		--	5	150	
		4. पूर्व प्राथमिक विद्यालय, गव्हे (दापोली)		--	1	30	
		5. ए.जी. हाईस्कूल, दापोली		--	1	30	
			कुल		--	17	510
क) कृषक		1. श्री. विद्याधर सवंत करंबेलकर (काजू)		--	10	300	
		2. श्रीमती किर्तीमंगल दीपक भगत, वेगुर्ला (आम)		--	5	150	
		3. श्री. बालाराम पांडुरंग काटकर, दापोली (आम)		--	5	150	
			कुल		--	20	600
	1 और 2 का कुल योग			210	6300		



चित्र 5 : श्रीमती किर्तिमंगल दीपक भगत, वेंगुर्ले इनके खेत पर आम की बागान के लिये जल कुण्ड का निरूपण



चित्र 6 : श्री विद्याधर वसंत करंवलकर, कुडाल इनके खेत पर काजू की बागान के लिये जल कुण्ड का निरूपण

5.3 भविष्य :

सिल्यालीन अस्तरीकृत बड़े जलकुण्डों का निर्माण पर्वत शिखाओं पर संभव है, परंतु वाष्पीभवन की रोकथाम के लिए (जो कि वर्षभर में लगभग 70 सेमी. से 1 मीटर तक हो सकती है) योग्य उपायों की खोज आवश्यक है। इसमें गैर-जहरीले साधनों का उपयोग इस जल को पीने योग्य रखने में मददगार साबित हो सकता है। दूसरे, ये जल कुण्ड अगर गहरे किए जाएं तो वाष्पीभवन की सतह को कम करना संभव है, परंतु पर्वत शिखरों पर मिट्टी की गहराई इसमें एक बाधा साबित हो सकती है। पर्वत शिखरों पर संचित इस जल को सायफन के जरिये पहाड़ी के निचले भागों में लाया जा सकता है और पहाड़ियों की ढलानों पर बसे ग्रामों को पीने के पानी और सिंचन जल उपलब्ध कराया जा सकता है।